

19 से वापस आ सकेंगे आईआईटी छात्र, तीन दिन ही मिलेगा प्रवेश, 14 दिन रहेंगे क्वारेंटाइन

भास्कर संवाददाता | इंदौर

लॉकडाउन खुलने के बाद आईआईटी इंदौर ने अपने छात्रों को वापस लौटने की इजाजत दी है। संक्रमण न फैले इसके लिए भी पूरे प्रयास किए जा रहे हैं। कैंपस लौट रहे छात्रों को सिर्फ तीन दिन का समय दिया है। 19 से 21 जून के बीच ही छात्र कैंपस में प्रवेश ले सकेंगे। आईआईटी प्रबंधन ने सभी छात्रों को यात्रा की व्यवस्था इन्हीं तारीखों के अनुरूप करने का सुझाव दिया है। जो छात्र इन तारीखों पर कैंपस में नहीं आ सकेंगे, उन्हें

बाद में प्रवेश नहीं दिया जाएगा। हालांकि संस्थान ने कुछ दिनों बाद फिर से प्रवेश देने की बात कही है।

जानकारी के अनुसार बी.टेक को छोड़ पीएचडी, एमटेक, एमएससी और एमएस के छात्र ही वापस आ पाएंगे। कैंपस में प्रवेश के पहले छात्रों को सघन जांच से गुजरने के बाद सेल्फ डिक्लेरेशन देना होगा। कैंपस में बने होस्टल्स को प्रबंधन ने क्वारेंटाइन सेंटर बनाया है। आने वाले सभी छात्र 14 दिन का क्वारेंटाइन पीरियड पूरा करने के बाद ही पढ़ाई व अन्य गतिविधियों में शामिल हो सकेंगे।